

## حج کی حکمت اور تفاضل

خرم مراد<sup>ؒ</sup>

حج کی عبادت اس پوری زندگی کے لیے جس کو اللہ تعالیٰ نے اپنی بندگی میں دینے کا اپنی تخلوق سے مطالیہ کیا ہے، ایک بڑی اہم عبادت ہے۔ اس کو اسلام کے ارکان میں شمار کیا جاتا ہے اور ارکان کے معنی ہیں وہ ستون جن کے اوپر پوری عمارت قائم ہو۔ گویا ان ستونوں کے بغیر عمارت قائم نہیں رہ سکتی۔ ستون کے حوالے سے ایک دوسرا اپہلو بھی ہے جو عام طور پر نظروں سے اوچھل رہتا ہے۔ وہ یہ کہ ستون کا نام عمارت نہیں ہے بلکہ ستون دراصل عمارت کی بنیاد اور سہارا ہوتا ہے۔ عمارت ستونوں کے علاوہ ہوتی ہے۔ بہت سے لوگ یہ سمجھتے ہیں کہ نماز، روزہ، حج اور زکوٰۃ یہی کل دین ہے۔ وہ حقیقت یہ دین کے ارکان اور ستون ہیں، دین کی اصل عمارت اپنی جگہ پر الگ ہے۔ پوری زندگی اللہ کی بندگی اور اس کی اطاعت میں گزرے، یہ دین ہے۔ اس کو سہارا دینے کا کام یہ ستون کرتے ہیں۔ یہ اپنی جگہ خود دین نہیں ہیں۔

عبادت کا مقصد

ہر عبادت اپنی جگہ پر کوئی مقصد رکھتی ہے۔ چنانچہ نماز کا مقصد یہ ہے کہ اللہ کی یاد زندگی میں جاری و ساری ہو۔ ہر وقت بندہ اللہ کو یاد رکھے۔ اسی لیے پانچ وقت نماز کے ذریعے اس بات کی مشق کروائی جاتی ہے کہ کاروبار زندگی چھوڑ کر اللہ کے حضور حاضر ہو کے اس کو یاد کرو، زبان سے بھی یاد کرو، دل سے بھی اور ہاتھ پاؤں سے بھی یاد کرو، نیز پیشافی اس کے سامنے فیک کر، ہاتھ پاؤں باندھ کر، اس کے سامنے کھڑے ہو کر مکمل اطاعت اور بندگی کا نمونہ پیش کرو۔ گویا پوری زندگی اللہ کی یاد میں صرف ہو۔ قرآن مجید میں الہی ایمان کے بارے میں فرمایا گیا ہے:

يَذْكُرُونَ اللَّهَ قَيْمَاتًا وَقَعْدًا وَعَلَى جُنُوبِهِمْ (آل عمرن ۱۹۱:۳) جو اٹھتے،  
بیٹھتے اور لیٹتے، ہر حال میں اللہ کو یاد کرتے ہیں۔

ہمارا نماز میں بیٹھ کے، لیٹ کے، جھک کے ہر طریقے سے اللہ کو یاد کرنا وہی زندگی بنانے کے لیے  
ہے جس میں دل، دماغ، عمل ہر جگہ اللہ کی یاد ہمیشہ تازہ رہے۔

اس کے ساتھ ساتھ زکوٰۃ کا حکم ہے اور زکوٰۃ کے معنی ہیں کہ اللہ تعالیٰ نے جو کچھ بھی دیا  
ہے وہ اس کی مرضی کے مطابق اس کے بندوں کے اوپر خرچ ہونا چاہیے۔ گویا نماز اللہ کی یاد سے  
متعلق ہے اور زکوٰۃ اس احساس کا نام ہے کہ اللہ تعالیٰ نے جو مال دیا ہے، اس میں بندوں کے  
حقوق ادا کرو اور اللہ کو مال سے زیادہ محبوب رکھو۔ الہی ایمان کے بارے میں فرمایا گیا ہے:  
اَتَى الْفَالَّاَ عَلَى حُتْبَةِ (البقرہ: ۲:۷۱) ”جَوَابًا مَا لِلَّهِ رَاهٌ مِّنْ خَرْجٍ كَرْتَ هِيَنَ“

یوں گویا پوری زندگی، جان و مال ہی اسی لیے ہے کہ آدمی کو جو کچھ اللہ نے دیا ہے، جسمانی  
صلاحیتیں، قوت گفتار، تصنیف و تالیف کی صلاحیت، مال، وقت، محض اپنے لیے نہ ہو بلکہ دوسرے  
انسانوں کی فلاح و بہبود اور خدمت کے لیے بھی ہو۔

تمیر استون روزہ ہے جو اپنے نفس کے اوپر ضبط کی تربیت دیتا ہے اور چوتھا ستون حج  
ہے۔ یہ دراصل اللہ کی راہ میں لکھنا اور اللہ کی راہ میں اپنی محبوب ترین چیزیں قربان کرنا ہے، اور  
اللہ کے دین کو دنیا کے اندر قائم و دائم اور غالب کرنے کے لیے کسی بھی قسم کی قربانی سے دریغ نہ  
کرنے کے عزم اور جذبے سے سرشار ہونا ہے۔ یہ جہاد فی سبیل اللہ کی تیاری کے لیے ہے۔

حج ایسی عبادت نہیں ہے کہ ہر ایک پر فرض ہو۔ اس کے لیے مال بھی چاہیے، صحت بھی  
چاہیے اور سفر کی سہولت بھی۔ اس کے بغیر کوئی آدمی اس کو ادا نہیں کر سکتا۔ نمازوں میں پانچ دفعہ  
فرض ہے۔ زکوٰۃ سال میں ایک دفعہ فرض ہے۔ روزے سال میں ایک دفعہ ۳۰ دن کے لیے  
فرض ہوتے ہیں، جب کہ حج پوری زندگی میں صرف ایک دفعہ فرض ہے۔ اس کے بعد جو بھی حج ہے،  
وہ نفلی عبادت ہے۔

جب حج فرض ہوا اور حضور نے مسجد نبوی میں اعلان فرمایا کہ تم پر ہر سال حج فرض کر دیا گیا  
ہے، تو ایک قبائلی سردار حضرت فرع بن حابس کھڑے ہو گئے اور پوچھا کہ کیا یہ ہر سال فرض کیا گیا

ہے؟ اس پر آپؐ خاموش رہے۔ انھوں نے دوسری بار پھر یہی سوال کیا۔ کیا ہر سال فرض کیا گیا ہے؟ آپؐ نے فرمایا کہ اگر میں ہاں کہہ دیتا تو پھر حج ہر سال فرض ہو جاتا اور پھر تم اس کو ادا نہیں کر سکتے تھے۔ پھر آپؐ نے فرمایا کہ جو میں کہا کروں اس کو اسی پر چھوڑ دیا کرو۔ تم سے پہلے لوگوں نے ایسے ہی سوال کر کے دین کو برداشتکل بنادیا تھا۔ پھر وہ اس پر چل نہیں سکے اور آپؐ میں اختلاف کیا۔ جو میں حکم دوں اس کو سنو اور جتنا عمل کر سکتے ہو، اس پر عمل کرو۔ گویا نبی کریمؐ نے اس بات کو ناپسند فرمایا کہ بہت سارے سوال کر کے کام کو اپنے لیے مشکل بنایا جائے۔ لہذا حج پوری زندگی میں ایک ہی بار فرض ہے۔

### حج، اللہ سے والہانہ عشق

حج دراصل محبت اور عشق کی عبادت ہے اور یہ ایمان کا بنیادی تقاضا ہے کہ ایمان لانے والوں کو اللہ تعالیٰ سے ہر چیز سے بڑھ کر محبت ہو۔

**وَالَّذِينَ آمَنُوا أَشَدُ حُبًّا لِّلَّهِ** (البقرہ: ۱۶۵) ایمان رکھنے والے لوگ سب سے بڑھ کر اللہ کو محبوب رکھتے ہیں۔

اللہ سے محبت کوئی ایسا مقام نہیں ہے جو صرف صوفیاے کرام اور اولیاء اللہ کا مقام ہو، اور بڑے مقرب آدمی ہی کو اللہ سے محبت ہو سکتی ہو، بلکہ یہ تو ہر آدمی کو ہو سکتی ہے۔ ہر آدمی محبت سے واقف ہے اور ہر آدمی محبت کا مزہ چکھنے ہوئے ہوتا ہے۔ جب کسی سے محبت ہو جاتی ہے تو آدمی اس کے لیے دیوانہ وار کام کرتا ہے اور اس کے لیے اپنی پسندیدہ چیزیں تک قربان کرتا ہے۔ ایمان کا تقاضا بھی یہی ہے کہ آدمی کو اللہ سے سب سے بڑھ کر محبت ہو۔ اسی بات کی ہدایت قرآن مجید میں کی گئی ہے کہ جو ایمان لائے ہیں وہ سب سے بڑھ کر اللہ سے محبت کرتے ہیں۔ پھر اللہ سے محبت کو مزید کھوں کے بیان فرمایا گیا ہے کہ اگر تمہارے باپ، تمہارے بیٹے، تمہاری بیویاں، تمہارے رشتہ دار اور تمہارے مال جو تم نے بیعت بیعت کے جمع کر رکھے ہیں، اور تمہارے وہ کار و بار اور ملازمتیں جن سے تم کماتے ہو، اور تمہارے وہ مکانات جو تم کو بڑے پسند ہیں، کوئی چیز بھی اگر اللہ اور اس کے رسول [اب اللہ کے ساتھ] اس کے رسول کا بھی تذکرہ ساتھ ساتھ کیا گیا ہے] اور اللہ کی راہ میں جہاد سے زیادہ محبوب ہے تو پھر انتظار کرو یہاں تک کہ اللہ کا حکم آجائے۔

اللہ کی محبت اس طرح کی محبت نہیں ہے جس طرح کی محبت آدمی دنیا میں کرتا ہے، بلکہ اس میں تو اللہ کے رسول کی محبت بھی شامل ہے اور اللہ کا رسول دراصل اللہ کا نمایا مدد اور دوسروں کے لیے اس کی ذات میں بہترین نمونہ ہے۔ اس کی زندگی وہ زندگی ہے جو اللہ کو پسند اور محبوب ہے۔ اس کی اطاعت، اللہ کی اطاعت ہے۔ اس کا کہا مانتا دراصل اپنے محبوب کا کہا مانتا ہے۔ اس کے پیچھے چلانا، اپنے محبوب کے پیچھے چلانے ہے۔ اللہ تعالیٰ نے نبی کریمؐ کو خود حکم دیا:

قُلْ إِنَّ كُنْتُمْ تُحِبُّونَ اللَّهَ فَاتَّبِعُوهُنِّي يُخَبِّئُكُمُ اللَّهُ وَيَغْفِرُ لَكُمْ ذُنُوبَكُمْ ط  
(آل عمرن ۳۱:۳) اے نبی، لوگوں سے کہہ دو کہ اگر تم حقیقت میں اللہ سے محبت رکھتے ہو، تو میری پیروی اختیار کرو، اللہ تم سے محبت کرے گا اور تمہاری خطاؤں سے درگز رفرمائے گا۔

الہزادج اللہ سے محبت کی عبادت ہے، اور جہاد فی سبیل اللہ کے لیے تیار کرنے کے لیے ہے۔ حج حضرت ابراہیمؐ کی اللہ تعالیٰ سے محبت کی علامت ہے۔ عید الاضحیٰ کے موقع پر قربانی بھی اسی محبت کو تازہ کرنے کے لیے ہے۔ حضرت ابراہیمؐ نے اللہ کی محبت میں جس طرح اپنے بیاپ کو چھوڑا، اپنا گھر بارچھوڑا، ارشاد داروں کو چھوڑا، ایک بیابان جگل میں اپنے بیوی پنج کو لا بسایا، وہاں پر پھر دوں سے اللہ کا گھر بنایا، یہ سب محبت کی علامت ہے۔ وہ جس طرح آتے تھے، اس گھر کے گرد چکر کائیتے تھے، اس کو چوتے تھے، اس کو پیار کرتے تھے، یہ بھی محبت کی علامت ہے۔

### تکمیل دین کا مرحلہ

حج، دین کی تکمیل کا نام ہے۔ قرآن مجید کے نزول کا آغاز رمضان المبارک میں ہوا۔ قرآنی تعلیمات پر عمل پیرا ہونے کے لیے اپنے نفس پر ضبط اور اس کے احکام کی اطاعت و پیروی ضروری ہے۔ اس قرآن کو لے کر کھڑے ہونا، اس کو دنیا تک پہنچانا، اس کو غالب کرنا، دین کی تکمیل کے لیے ضروری ہے۔ دین کی تکمیل بھی حج کے موقع علی پر ہوئی۔ حضور حج وداع کے موقع پر عرفات کے میدان میں کھڑے تھے، اس وقت اللہ تعالیٰ نے یہ آیت نازل فرمائی:

الْيَوْمَ أَكْلَمْتُ لَكُمْ وَيَنْكُمْ وَأَنْقَثْتُ عَلَيْكُمْ يَنْقُمْنِي قَدِ حِينَيْتُ لَكُمْ  
الْإِسْلَامَ وَيَنْتَطِ (المائدہ ۵:۳) آج میں نے تمہارے دین کو تمہارے لیے کمل

کر دیا ہے، اور اپنی نعمت تم پر تمام کر دی ہے اور تمہارے لیے اسلام کو تمہارے دین کی حیثیت سے قبول کر لیا ہے۔

اس آیت کا حج کے موقع پر نازل ہونا اس بات کو ظاہر کرتا ہے کہ دین کی تکمیل کا رشتہ حج کے ساتھ وابستہ ہے۔ حضور نے پوری زندگی میں صرف ایک بار حج کیا اور اس کے تین مہینے بعد آپؐ کا وصال ہو گیا اور آپؐ اس دنیا سے رخصت ہو گئے۔ آپؐ نے اپنے وصال سے پہلے حج کا فریضہ انجام دیا، اس کے سارے مناسک اور آداب اور مسائل لوگوں کو سکھائے اور یہ آپؐ ہی واضح کر سکتے تھے۔ اسی طرح جنت الوداع کے موقع پر دین کی تکمیل بھی ہو گئی۔

دین کی تکمیل اس وقت ہوتی ہے جب دین پوری زندگی میں غالب آجائے اور پوری زندگی دین کے مطابق ہو۔ یہ مرحلہ اس وقت آیا جب لوگ دین میں فوج درفوج داخل ہوئے اور اللہ تعالیٰ نے اپنی نصرت اور فتح عنایت فرمائی اور مکہ فتح ہو گیا اور بہ تدریج پورے عرب میں دین غالب آگیا۔ جب آپؐ مغلوب تھے، اس وقت آپؐ عمرے کے لیے تشریف لے گئے تھے۔ حج کے لیے آپؐ تب نکلے جب پورا مکہ، مدینہ اور سارا عرب آپؐ کے زیر نگیں آگیا۔ اسلام کی حکومت قائم ہو گئی، دین غالب آگیا، لوگ گروہ در گروہ دین میں داخل ہونے لگے۔ سورہ نصر میں اسی مرحلے کی طرف اشارہ کیا گیا ہے کہ جب لوگ گروہ در گروہ دین میں داخل ہونے لگے تھے۔

### حج، جہاد ہے

حج اس بات کی علامت ہے کہ محض ضبط نفس، نیکیاں کر لینا، نماز پڑھنا، زکوٰۃ دینا، اس سے دین کمکل نہیں ہوتا، بلکہ دین اس وقت کمکل ہوتا ہے جب آدمی اللہ کی راہ میں ان چیزوں کو چھوڑنے کے لیے تیار ہو جو اسے محبوب ہیں اور اس کے بغیر اللہ کی راہ میں جہاد نہیں ہو سکتا۔ قرآن مجید میں جہاں بھی جہاد فی سبیل اللہ کا لفظ آیا ہے، بعضوں نے اس کے معنی صرف اللہ کے لیے میدان جنگ میں جہاد کے لیے ہیں اور بعض نے اس میں حج کو بھی شامل کیا ہے۔ حج بھی جہاد سے ملتی جلتی عبادت ہے۔ حضور نے فرمایا کہ میرے دین میں کوئی رہبانیت نہیں ہے۔ اگر رہبانیت دنیا کا ترک ہے تو وہ حج میں اور جہاد فی سبیل اللہ میں ہے۔ آپؐ نے ان دونوں کا ایک ساتھ ذکر فرمایا۔ گویا دنیا کو چھوڑنا یا ترک دنیا اگر ہے تو یہ حج اور جہاد فی سبیل اللہ کے اندر ہے۔ لیکن دنیا کے

دوسرے تمام کام اسی طرح ہوں گے جس طرح دوسرے لوگ کرتے ہیں لیکن اللہ کی مرضی کے لیے ہوں گے، اللہ کے حکم کے تحت ہوں گے۔ لہذا اسلام میں اگر کوئی رہبانتیت ہے تو وہ حج اور جہاد فی سبیل اللہ کے علاوہ کچھ نہیں۔

گوشوں اور خانقاہوں میں بیٹھنے اور راتوں کو بیٹھ کر لمبے ذکر کرنے کی تعلیم آپ نے نہیں دی۔ آپ نے اس کو پسند نہیں فرمایا کہ کسی چیز کو لاکھوں بار پڑھا جائے۔ ہم سب یہ سمجھتے ہیں کہ یہ بڑے ثواب کا کام ہے، حضور نے بڑا پسند کیا ہوا کہ کسی کلمے کا لاکھ لاکھ ڈیڑھ ڈیڑھ دفعہ ورد کیا جائے۔ ایسی کوئی حدیث نہیں ملتی کہ حضور نے اس کثرت سے پڑھنے کی کوئی تعلیم دی ہو۔ آپ نے زیادہ سے زیادہ سودا فعہ، دس دفعہ، سات دفعہ، یا تین دفعہ پڑھنے کی تعلیم دی ہے۔

ایک بار حضورؐ کی کام سے باہر نکلے۔ اس وقت حضرت جویریؓ یہ داؤں پر تسبیح پڑھ رہی تھیں۔ جب آپ وہیں آئے تو وہ اسی میں مشغول تھیں۔ آپ نے پوچھا کہ اتنی دیر میں کیا پڑھا؟ انہوں نے بتایا کہ میں توبت سے یہ تسبیح پڑھ رہی ہوں اور آپ کا روبار میں مشغول تھے۔ آپ نے فرمایا: میں نے اس عرصے میں صرف چار کلمات کہے ہیں اور یہ تمہاری ساری تسبیحات پر بھاری ہیں۔

اسلام نے رہبانتیت کی تعلیم نہیں دی۔ اسلام چاہتا ہے کہ آدمی دنیا میں مشغول رہے مگر ہر وقت اللہ کی رضا کو اپنے سامنے رکھے۔ چنانچہ بہت سے علمانے کہا ہے کہ اگر آدمی ہزاروں اشر فیوں میں کھلیتا ہے، جائز کرتا ہے اور جائز خرچ کرتا ہے مگر دل اشر فیوں میں نہیں اکلتا تو وہ سچا مومن ہے اور اس کے مقابلے میں ایک آدمی جھونپڑی میں بیٹھا ہے، اس کے پاس چند پیسے ہیں، اس کا دل ان پیسوں میں الکا ہوا ہے، اللہ کے پاس نہیں ہے تو وہ بڑا اؤنیادار ہے۔ یہ حکم ہے دنیا کے بارے میں۔ یہ ہے رہبانتیت دین کو مکمل کرنے کے لیے، دین کو غالب کرنے کے لیے۔ اس کے لیے ہی حج کی عبادت فرض کی گئی ہے اور جہاد فی سبیل اللہ کا فریضہ عائد کیا گیا ہے۔

اللہ کی یاد، اللہ کی راہ میں خرچ کرنا، اپنے نفس کے اوپر ضبط کرنا اور اللہ کے دین کو غالب کرنے کے لیے، اس کا کلمہ بلند کرنے کے لیے، اس مشن کو پورا کرنے کے لیے جو اللہ نے اپنے رسولوں کے پرورد کیا، اس کے لیے گھر بار چھوڑنا، گھر سے لکھنا اور اپنے معمولاتِ زندگی چھوڑ دینا اور

کہیں اور سفر کر کے جانا۔ حج کے ذریعے ان سب پہلوؤں سے تربیت کی جاتی ہے۔

### حج کا اہم ترین فرض

حج کی عبادت میں، کوئی چیز پڑھنا ضروری نہیں ہے جس طرح نماز اور دیگر عبادات میں ہے۔ حج کے فرائض صرف تین ہیں۔ ان میں کوئی بھی چیز پڑھنا ضروری نہیں ہے۔ سب سے بڑا فرض یہ ہے کہ آدمی عرفات میں حاضر ہو جائے، یعنی گھر سے نکلے، سفر کرے، میقات پر احراام باندھے اور عرفات کے میدان میں پہنچ جائے۔ اور جو شخص عرفات کے میدان میں سورج نکلنے سے لے کر بعض کے نزدیک سورج غروب ہونے تک اور بعض کے نزدیک اگلے دن فجر تک پہنچ گیا، اس کا حج ہو گیا اور جو نہیں پہنچا، اس کو اگلے سال حج کے لیے دوبارہ آنا پڑے گا۔ ہر چیز کی قضاہو سکتی ہے، ہر چیز کا مداوا ہے، ہر چیز کا علاج ہے، آدمی سے طواف چھوٹ گیا بعد میں کر لے، قربانی بعد میں دے دے لیکن عرفات کے میدان میں حاضری کی کوئی قضاہو نہیں ہے۔ اگلے سال لازماً پھر آتا پڑے گا۔ کسی قربانی سے اس کی تلافی نہیں ہو سکتی۔ گویا یہ اللہ تعالیٰ کو محبوب ہے کہ لوگ گھروں سے نکلیں، سفر کریں، یہ یوں بچوں کو چھوڑیں، کاروبار چھوڑیں، ملازمت چھوڑیں، اور اس کے دربار میں کھڑے ہو کے واپس چلے جائیں۔ صرف حاضری دیں اور کچھ نہ کریں۔ اگر آدمی میدان عرفات میں سے ایک منٹ بھی گزارے تو اس کا حج ہو جاتا ہے اور اگر کسی وجہ سے نہیں پہنچ پاتا تو اس کا حج نہیں ہوتا ہے۔

یہ حج کا پہلا اہم ترین فرض ہے۔ پھر اس کے ساتھ بہت ساری چیزیں اور مناسک ہیں لیکن حج کا رکنِ اعظم یہی ہے کہ آدمی گھر پر تھوڑ کر نکلے، مال بھی خرچ کرے، مشقت بھی اٹھائے، سفر بھی کرے اور میدان عرفات میں حاضری دے کر واپس چلا جائے۔ دیگر فرائض بھی ہیں، قربانی ہے، طواف ہے لیکن پورے حج کا انحصار اسی پر ہے۔ گویا مسلمانوں کا ایک میدان میں جمع ہونا، اللہ کے دربار میں حاضری دینا، یہ اللہ کو اتنا محبوب ہے کہ یہ حج کا اہم ترین فرض ہے۔ اس لیے کہ یہ اس کی محبت کی علامت ہے۔ یہ محبت ہی تو ہے کہ آدمی اپنے گھر سے نکلے، اپنا بیاس اتار دے، دو چادروں میں ملبوس ہو جائے، سفر کرے، اپنے محبوب کے گھر پر پہنچ جائے، اس کے گھر کے گرد دیوانوں کی طرح گھوئے، اسے بوسا دے، چوئے اور پست پست جائے اور آنکھوں سے آنسو بہہ نکلیں۔

ہم سب اردو شاعری سے واقف ہیں۔ محبوب کی گلی میں جانا، اس کے در پر حاضر ہونا، اس کی گلی کے چکر کا ثنا، یہ سب محبت کے وہ محاورے ہیں جو ہمارے شعرانے باندھے ہوئے ہیں۔ اسی طرح اللہ کے گھر جانا، اس کے گھر کے درود یوار سے لپٹ کے ڈعا کرنا، اس کے گھر کے پردے سے لپٹ جانا، اس کے در پر جا کے گھر سے ہو جانا، اس سے منہ لگانا، گال لگانا، پیار کرنا اور پتھر کو چومنا، بوسا دینا، سینے سے لگانا، یہ سب بھی اللہ تعالیٰ سے والہانہ محبت اور عشق کا اظہار اور اس کی علامات ہیں۔ حالانکہ اللہ تعالیٰ ہر جگہ موجود ہے، کسی ایک گھر میں نہیں بیٹھا ہوا ہے، کسی ایک پتھر سے وابستہ نہیں ہے۔ اس نے عالمیں مقرر اسی لیے کیں تاکہ آدمی اس سے محبت کا اظہار کر سکے، اس سے والہانہ عشق کر سکے۔ اسی لیے اس نے کہا کہ یہاں آؤ، اسی گھر کے گرد چکر لگاؤ، اس کو چومنا اور پیار کرو اور اس کے بعد پھر اپنے محبوب کے حکم کی تجھیں میں عرفات کے میدان میں پہنچ کر حاضری دو۔

حج کے موقع پر قربانی بھی دی جاتی ہے۔ یہ اس بات کی علامت ہے کہ اگر آدمی کو اللہ کی راہ میں خون بہانا پڑے، اپنی جان دینی پڑے، اپنے محبوب بیٹھے کو اللہ کی راہ میں قربان کرنا پڑے تو وہ اس سے دربغ نہیں کرے گا اور سرکٹوانے کے لیے تیار ہو گا، اس لیے کہ یہ سراس کا دیا ہوا ہے۔ سرمحبوب کے قدموں پر ثار کر دے، قربان کر دے۔ جب بھی اس کی راہ میں قربانی دینا پڑے، مال کی، وقت کی، جذبات کی، محنتوں کی، وہ قربانی دی جائے۔ یہی اسوہ ابراہیمی ہے اور یہی حج کا منشاء مقصود ہے۔ اسی لیے یہ ایسی عبادت ہے کہ اگر آدمی عمر میں صرف ایک دفعہ بھی کر لے تو بھی یہ اس کے لیے کافی ہے۔ یہ دوا کی اتنی بڑی خوراک ہے اور تربیت کا اتنا ہم ذریعہ ہے کہ اگر آدمی اس کو واقعی انجام دے لے، تو اس کی پوری زندگی ایک نئے سانچے میں ڈھل سکتی ہے۔

### اسوہ ابراہیمی کی یاد

حج حضرت ابراہیم کی محبت و قربانی کی یادگار ہے۔ حج کے جتنے مناسک ہیں، اسی کی یاد میں ہیں۔ صحیح روایات سے یہ ثابت ہے کہ خانہ کعبہ کی تعمیر حضرت آدم نے کی۔ اللہ تعالیٰ نے بھی اس کو پہلی عبادت گاہ قرار دیا ہے جو انسانوں کے لیے زمین پر تعمیر کی گئی۔

*إِنَّ أَوَّلَ بَيْتٍ وَّ حِجَّةً لِلنَّاسِ لِلَّذِي بَيْكَةَ مُبَرَّكًا وَهُدًى لِلْعَالَمِينَ فِيهِ اِيَّٰ*

بَيْتُنَّ مَقَامُ إِبْرَاهِيمَ وَمَنْ دَخَلَهُ كَانَ امْنًا ۝ (آل عمرن: ۳-۶۷)

بے شک سب سے پہلی عبادت گاہ جو انسانوں کے لیے تعمیر ہوئی وہ وہی ہے جو مکہ میں واقع ہے۔ اس کو خیر و برکت دی گئی تھی اور تمام جہان والوں کے لیے مرکز ہدایت بنایا گیا تھا۔ اس میں کھلی نشانیاں بیس، ابراہیم کا مقام عبادت ہے، اور اس کا حال یہ ہے کہ جو اس میں داخل ہوا، مامون ہو گیا۔

الہذا یہ پہلا گھر ہے جو اللہ کے لیے بنایا گیا ہے اور سارے انبیاء نے اس کا حج کیا ہے۔

جب حضور آخری حج کے لیے جارہے تھے، ایک جگہ رُک کر آپ نے پوچھا کہ یہ کون سی وادی ہے؟ صحابہ کرام نے وادی کا نام لیا تو آپ نے کہا کہ میں گویا اپنی آنکھوں سے دیکھ رہا ہوں کہ حضرت یونسؑ جن کے گھنگریا لے بال ہیں، سفید کپڑے پہنے ہوئے لبیک کہتے ہوئے جارہے ہیں۔ حضرت یونسؑ کا زمانہ تو بہت پرانا تھا۔ آپ نے کہا کہ میں اپنی آنکھوں سے دیکھ رہا ہوں کہ وہ جارہے ہیں اور یہ صحیح بخاری کی حدیث ہے۔ احادیث میں آتا ہے کہ آپ نے ان انبیاء کرام کے نام بھی لیے تو مرکز ہیں تھا۔ اب تورات میں تحریف ہو گئی ہے اور قربانی کی جگہ کا نام ابراہیمؑ کی اولاد کے لیے تو مرکز ہیں تھا۔ اب تورات میں اسماعیلؑ کی قربانی دی گئی تھی۔

تورات میں یہ بھی لکھا ہے کہ حضرت ابراہیمؑ کے اکلوتے میٹے حضرت اسماعیلؑ کی قربانی دی گئی تھی حالانکہ حضرت اسماعیلؑ کی قربانی دی گئی تھی۔ قرآن مجید میں اس واقعے کا تذکرہ کیا گیا ہے اگرچہ قرآن ان بخشوں میں نہیں الجھتا کہ صحیح نام کیا ہے لیکن یہ واضح کیا ہے کہ حضرت اسماعیلؑ کی قربانی دی گئی ہے۔

حضرت ابراہیمؑ نے اس کو اپنا گھر بنایا۔ مقام ابراہیمؑ اور وہ پھر آج بھی موجود ہے جہاں گھر ہے ہو کر آپ نے خانہ کعبہ کی تعمیر کی۔ آپ کی الہیہ یہاں رہتی تھیں، آپ کا پچھہ یہاں پر رہتا تھا اور جہاں آدمی کے بیوی بچے رہتے ہوں، وہ اس کا گھر بھی ہوتا ہے۔ اس لحاظ سے خانہ کعبہ آپ کا گھر بھی تھا۔ مقام ابراہیمؑ سے ایک مراد حضرت ابراہیمؑ کے قیام کی جگہ بھی ہے، اور یہاں لا کر آپ نے اپنی اولاد کو بسایا تھا۔ الہذا تاریخی حوالے سے بھی یہ اللہ کا قدیم ترین گھر ہے، اور پھر قرآن مجید

کی شہادت تو کسی روایت کی محتاج نہیں ہے۔ اس کے لیے کسی تاریخی حوالے کی ضرورت نہیں ہے۔ اللہ تعالیٰ نے خود فرمایا کہ یہ پہلا گھر ہے جو خدا کی بندگی کے لیے بنایا گیا ہے اور وہ کے میں ہے۔ مکہ کا پہلا نام بکہ تھا اور تورات میں اور حضرت داؤدؑ کے نغموں میں اس کا نام بکہ ہی لکھا ہے۔ وادی بکہ، اس سے لگا، اس کے عشق میں وہاں پر جاؤں اور اس کی زیارت کروں اور خیموں میں ٹھہروں..... یہ سارے گیت تورات کے اندر موجود ہیں۔ بکہ اور خانہ کعبہ سے متعلق بہت سے بیانات تورات انخلیل میں ملتے ہیں، جن کو لوگ نہیں مانتے، تسلیم نہیں کرتے لیکن اس کا ذکر نام کے ساتھ موجود ہے۔ خدا کے پہلے گھر کو حضرت ابراہیمؑ نے دوبارہ تعمیر کیا اور ان بنیادوں پر تعمیر کیا جن بنیادوں پر اللہ تعالیٰ نے رہنمائی فرمائی۔ قرآن مجید نے اس تعمیر کا نقشہ کھینچا ہے:

وَإِذْ بَرَّقَ عَلَيْهِمُ الْقَوَاعِدُ مِنَ الْبَيْتِ وَاسْمَعُوكُلُّ ط (البقرة: ۲۱۷)

کروہ و وقت جب ابراہیمؑ اور اسماعیلؑ اس گھر کی دیواریں اٹھا رہے تھے۔

اس پورے مظہر کی تصویر کھینچ کر سامنے رکھ دی ہے کہ دونوں باپ بیٹے مزدور کی طرح لگے ہوئے ہیں، کام کر رہے ہیں، بیٹا پتھر لالا کے دے رہا ہے اور باپ ایک ایک پتھر رکھتا جا رہا ہے اور اس گھر کی تعمیر ہو رہی ہے جس کی مثال اور نمونہ ڈینیا کے کسی اور گھر کی نہیں ہے۔

### بندگی کی معراج

یہ گھر اس بات کی علامت ہے کہ یہ مرکور شد وہیات ہے۔ نماز میں پانچ وقت [ای طرف] رخ کرنے کا حکم بھی اسی لیے ہے کہ یہ اللہ کا گھر ہے۔ حضرت ابراہیمؑ کی مثال کے ذریعے سے اس بات کو بھی واضح کیا گیا ہے کہ جو اس گھر کے رب کو اپنا رب بنا لیتا ہے تو اللہ اس کو کیا مقام عطا کرتا ہے۔ حضرت ابراہیمؑ نے اللہ تعالیٰ کو اپنا رب مانا تو اللہ نے ان کو کتنا اونچا مقام دیا۔ سارے انسانوں کا امام بنادیا۔ عیسائی، یہودی، مسلمان یعنی ان کو اپنا امام مانتے ہیں۔ یہ بھی کہا جاتا ہے کہ برہمن کا لفظ بھی ابراہیم سے لکھا ہے۔ ابراہیم سے اس لیے کہ ب رہ م یہ مادہ عربی زبان میں اور عبرانی زبان میں ایک ہی لفظ کا ہے۔ ہر مذہب کی جڑ جا کر انھیں اسکے پیشگوئی ہے۔ یوں اللہ تعالیٰ نے حضرت ابراہیمؑ کو ساری ڈینیا کا امام بنادیا۔

ایک عورت جس نے اللہ پر بھروسکیا، جو یکا و تھا تھی، جس کا کوئی سہارا نہیں تھا، اس کا

ایک بیٹا جو دودھ پیتا بچھتا، ان کو اللہ تعالیٰ نے محفوظ رکھا۔ حضرت ابراہیم نے جب انھیں یہاں پر چھوڑا تو حضرت ہاجر نے پوچھا کہ آپ ہمیں چھوڑ کر کہاں جا رہے ہیں؟ انھوں نے پلٹ کے کوئی جواب نہیں دیا۔ پھر انھوں نے پوچھا کہ آپ کو اس کا حکم اللہ نے دیا ہے؟ کہنے لگے: ہاں، اللہ نے حکم دیا ہے۔ اس پر وہ مطمئن ہو گئیں اور مزید کوئی سوال نہیں کیا اور اللہ کی ذات پر بھروسہ کر لیا۔ حضرت ابراہیم بھی بالکل مطمئن واپس آگئے۔ یہ اللہ پر بھروسے کا نتیجہ ہی تھا کہ اللہ نے لق و دق صحراء میں ان کی زندگی کا سامان کر دیا، زم زم جاری کر دیا اور پھر اپنی اس بنی دی کی اس محبت و اطاعت کو حج کا کرن بنا کر ہمیشہ کے لیے جاری و ساری کر دیا۔

خدا پر بھروسہ اور اس کی اطاعت، یہی دراصل دین کی روح ہے۔ اسی لیے نماز میں جو اطاعت کی مظہر ہے، ہم خانہ کعبہ کی طرف رخ کر کے پانچ وقت نماز ادا کرتے ہیں۔ یہ سبق ذہن میں ہر وقت تازہ ہونا چاہیے کہ گھر سامنے موجود ہے۔ اگرچہ نگاہوں کے سامنے تو نہیں ہے لیکن تصور میں موجود رہنا چاہیے۔ یہ اتنا ضروری ہے کہ اگر قبلہ کی طرف رخ نہ ہو تو نماز نہیں ہوتی۔ قبلہ کی طرف رخ کرنا بنیادی شرائط نماز میں سے ہے۔ حکم ہے کہ اگر قبلہ نامعلوم ہو تو آدی اندازے سے رخ کا تعین کرے اور جب صحیح رخ معلوم ہو جائے تو بغیر کسی توقف کے فوراً انپار درست کر لے۔ جب حضور کو تحویل قبلہ کا حکم آیا تو آپ شمال کی طرف جدھر بیت المقدس تھامنہ ہوئے تھے، جیسے ہی تحویل قبلہ کا حکم آیا تو آپ نے فوراً ۱۸۰° ڈگری پھیر کر کہ کی طرف اپنا کر لیا۔

قبلہ کی طرف رخ کرنے کا حکم، پانچ وقت نماز میں رخ کرنا اور حج کے موقع پر حاجی کا اللہ کے گھر کی طرف جانا، یہ اللہ پر بھروسے، اس پر توکل، اس پر اعتماد اور حکم ملتے ہی بلا دھڑک اس کی اطاعت کرنے کا نام ہے۔ یہی حضرت ابراہیم کی محبت کی شان ہے۔ اللہ تعالیٰ خود فرماتا ہے:

إِذَا قَالَ لَهُ رَبُّهُ أَسْلِمْ لَا قَالَ أَسْلَمْتُ لِرَبِّ الْعَالَمِينَ ۝ (البقرہ ۱۳۱:۲) اس کا حال یہ تھا کہ جب اس کے رب نے اس سے کہا! مسلم ہو جا تو اس نے فوراً کہا: میں مالکِ کائنات کا مسلم ہو گیا۔

## بے لागٰ اطاعت کی مشق

اللہ کی اطاعت ایک مسلمان کی شان بندگی ہونی چاہیے۔ حقیقت یہ ہے کہ لوگ لیک بیک کہتے ہوئے، سفید لباس پہننے ہوئے، لاکھوں کی تعداد میں خانہ کعبہ جاتے ہیں لیکن اگر زندگی میں کوئی معاملہ اطاعت کا آجائے تو منہ سے لیک نہیں لکتا، اور عمل سے تو بالکل ہی نہیں لکتا۔ وہ بڑے بڑے روسرے حکومت جواہرام باندھ کر جاتے ہیں اور خانہ کعبہ میں گھس کر اپنی داد و صول کرتے ہیں اور مسجد نبویؐ کے اندر بھی روضہ مبارک کے اندر پہنچائے جاتے ہیں، حکم کھلا احکام الہی کا انکار کرتے ہیں اور مسلمانوں پر ظلم ڈھانتے ہیں لیکن یہاں ان کے منہ سے لیک نہیں لکتا۔ دراصل اللہ تعالیٰ نے حج کا حکم اسی لیے دیا ہے کہ ادھر آؤ اور اللہ سے اپنی محبت کوتازہ کرو۔ ماں باپ، بیوی بیچ، رشتہ دار، تجارت، مال و دولت، مکان کوئی چیز بھی اللہ اور اس کے رسول سے بڑھ کر محبوب نہیں ہونی چاہیے۔ نبی کریمؐ نے بھی اپنی محبت کے لیے ایسا ہی مطالبہ کیا ہے کہ تم میں سے کوئی مومن نہیں ہو سکتا جب تک کہ میں اس کے والدین، جان و مال اور ہر چیز سے بڑھ کر پیار اور محبوب نہ ہو جاؤ۔

عبادت بالخصوص حج دراصل اللہ کی محبت کی علامت ہے۔ یہ جہاد کے لیے تیاری کرنے کی علامت ہے۔ اس امت کے زوال کا اصل سبب بھی یہی ہے کہ اس نے اس مقصد کے لیے جہاد کو ترک کر دیا جس کے لیے اللہ نے اس کو پیدا کیا تھا۔ ایک حدیث میں بیان کیا گیا ہے کہ دُنیا اتنی محبوب ہو جائے اور موت سے آدمی ڈرنے لگے تو پھر کافر قومیں تم پر اس طرح ٹوٹیں گی جس طرح بھوکے دستر خوان پر ٹوٹ پڑتے ہیں۔

لوگوں نے پوچھا کہ کیا ہم تعداد میں کم ہوں گے؟ آپ نے کہا: نہیں تم درخت کے پتوں اور ریگستان کے ذروں کے برابر ہو گے۔ لیکن دیگر قوموں کے لیے تزویہ ہو گے۔ جو چاہے گا تم پر ظلم ڈھائے گا۔ پھر لوگوں نے پوچھا: کہ یہ کیوں ہو گا؟ آپ نے فرمایا: وہن پیدا جائے گا۔ لوگوں نے پوچھا: وہن کیا ہے؟ آپ نے فرمایا: دُنیا کی محبت اور موت کا ذر۔

یہ اس مقصد فراموشی ہی کا نتیجہ ہے کہ آج مسلمان سوارب سے زیادہ کی تعداد میں ہیں کہ دُنیا کا ہر پانچواں شخص مسلمان ہے لیکن دشمن قومیں ہم پر بھوکوں کی طرح ٹوٹ پڑی ہیں۔

بوسنیا، چیچنیا، فلسطین، کشمیر [اور اب افغانستان، عراق، پاکستان] میں مسلمانوں کا خون پانی کی طرح بہہ رہا ہے۔ اس کے مادے کی بھی اس کے سوا کوئی صورت نہیں ہے کہ وہن سے نجات حاصل کی جائے، خدا کی بے لگ اطاعت ہو اور اس سے محبت و عشق کا والہانہ اظہار کیا جائے۔ حج کے ذریعے سے اسی پیغام کوتازہ کرنے کی کوشش کی جاتی ہے۔

جب آدمی حج کے لیے جاتا ہے تو اسی محبت سے بے قرار ہو کے جاتا ہے۔ کوئی کام نہیں کرتا سوائے اس کے کہ میدان میں پہنچ کر حاضری دے جس طرح میدان جنگ میں جا کر آدمی لڑتا ہے۔ یہ ویسی ہی مشق ہے جس طرح پریڈ میں آدمی کرتا ہے کہ بگل بجھتے ہی آدمی ہر کون سے دوڑا چلا آتا ہے۔ اس کا مقصد صرف حاضری دینا اور واپس چلے جانا ہوتا ہے اور کوئی کام نہیں ہوتا۔ اگر کوئی نہ آئے تو اس کا کورٹ مارشل ہو جاتا ہے، اس کو ملازمت سے نکال دیا جاتا ہے۔ اسی طرح حج کے موقع پر حاضری بھی اسی بات کی علامت ہے کہ جب پکارا جائے: ”آجاؤ، اطاعت کرو“، تو سب کچھ لا کے حاضر کر دو۔ اس بات کی عملی تربیت حج کے ذریعے دی گئی ہے۔

حج اتنی عظیم عبادت ہے کہ محبت، عشق، قربانی اور حضرت ابراہیم کی طرح سب کچھ ترک کرنا، اسی پر بھروسہ کرنا، اسی پر توکل کرنا، یہ سب صفات اس سے پیدا ہوتی ہیں۔

### نبی کریمؐ کے مشن کرے لیے نزدیکی

اب تو حج بڑی کثرت سے ہوتا ہے۔ لوگ ہر سال حج کے لیے بھی جاتے ہیں اور برابر عمر کے لیے بھی جاتے ہیں لیکن حج کی عبادت کا اصل مقصد یہ ہے کہ اس بات کی تربیت ہو کہ جہاں آدمی ہو، وہ کام کرے جس کے لیے حضور تشریف لائے تھے۔ اس کام کے مکمل ہونے کی داستان مکہ کے ایک ایک پھر اور ایک ایک سنگریزے کے اوپر کھی ہوئی ہے۔ جو وہاں پر جائے اس پوری داستان کو پڑھے۔ لیکن جو شخص طواف کرے اور واپس آجائے اور اس کے دل میں کوئی شوق پیدا ہو کہ میں بھی وہی کام کروں جو حضور نے کیا ہے تو اس نے حج سے کچھ حاصل نہیں کیا۔

ایک آدمی ہر سال حج کے لیے جاتا ہے، عمرے کرتا ہے اور سوچتا ہے کہ ایک لاکھ کا ثواب مجھے مل رہا ہے، تو یہ ثواب بھی تر غیب کے لیے ہے۔ اگر صحابہؓ کو معلوم ہوتا کہ یہی اصل چیز ہے تو وہ مدینہ چھوڑ کر ہی نہ نکلتے کہ مسجد نبویؐ میں نماز ادا کرنے کے نتیجے میں ہمیں ہر وقت پچاس ہزار نماز کا

ثواب مل رہا ہے، یا مکہ میں جا کر بیٹھ جاتے کہ یہاں تو ایک لاکھ نماز کا ثواب ہے اور تو اتر سے ہر سال عمرہ اور حج کرتے۔ مگر انہوں نے ایسا نہیں کیا۔ خود نبی کریمؐ جب حج کے لیے آئے، امام بخاریؓ روایت کرتے ہیں کہ آپؐ آئے اور عمرہ کر کے واپس اپنی قیام گاہ میں چلے گئے جو مکہ کے بالائی حصے میں تھی۔ اس کے بعد جب تک آپؐ مکہ میں رہے، طواف اور نماز کے لیے حرم میں نہیں آئے۔ ۲۔ تاریخ کو آپؐ مکہ میں آئے تھے اور ۸ تاریخ کو آپؐ مکہ سے لٹکے تھے۔ حج کے لیے منی کی طرف گئے اور پھر آپؐ نے آکر طواف نہیں کیا اور حرم میں نماز نہیں پڑھی۔ آپؐ جمrasود کو چونے کے لیے آگے بڑھے۔ آپؐ اپنی چھڑی سے اشارہ کرتے تھے اور اونٹی پرسوار ہو کے آپؐ نے طواف کیا۔ یہ ظاہر کرنے کے لیے کہ خواہ خواہ کی بھاگ دوڑ ضروری نہیں ہے۔ آدمی جو کچھ سہولت سے کر سکتا ہو، وہی کرے۔ اصل توجیح کا سبق ہے، یعنی محبت کا، قربانی کا، عشق کا اور وہ کام کرنے کا جو حضورؐ نے انجام دیا ہے۔

آج لوگ فرائض چھوڑ کر نوافل کی طرف دوڑتے ہیں۔ حضرت مجدد الف ثانیؓ فرماتے ہیں کہ ایک کروڑ نفل بھی ادا کر لیے جائیں تو وہ ایک سنت ایک فرض کے برابر نہیں ہو سکتے۔ اس کا وہ مقام نہیں ہو سکے گا جو مقام فرض اور سنت کا ہے۔ اس لیے کہ وہ نفل ہے۔ سب سے بڑا فرض تو شریعت پر عمل اور اس کا نفاذ ہے۔ ایک سنت کو بھی اگر آدمی زندہ کرے اور اگر سنتیں مٹ گئی ہوں تو اس کا اتنا ثواب ہے کہ ایک کروڑ نفل ادا کر کے بھی نہیں مل سکتا۔ اب معاملہ یہ ہے کہ لوگ ہر سال حج کو جاتے ہیں، عمرے کو جاتے ہیں، لیکن ایک پائی بھی دین کو قائم کرنے کے لیے اور فریضہ امر بالمراد و نہی عن الممند کے لیے جیب سے نہیں نکلتی۔

حضرت شفیقؓ بھی کے پاس ایک آدمی آیا۔ اس نے کہا میرے پاس پیسہ جمع ہے اور میں حج کے لیے جانا چاہتا ہوں۔ آپؐ نے پوچھا کہ کیا پیسے حج کر چکے ہو؟ وہ کہنے لگا کہ ہاں کر چکا ہوں اور اب پھر جانا چاہتا ہوں۔ حضرت شفیقؓ بھی نے فرمایا کہ میں جو بات تھیں بتاؤں گا، تم اس کو نہیں مانو گے۔ وہ کہنے لگا: نہیں، آپؐ مجھے بتائیں، جو کچھ آپ بتائیں گے، میں وہی کروں گا۔ وہ کہنے لگے کہ تمہارے محلے کے ایسے لوگ جو غریب ہیں، بھوکے ہیں اور ضروریات زندگی سے محروم ہیں، یہ پیسہ جو تم نے حج کے لیے جمع کیا ہے، وہ انھیں دے دو۔ اس لیے کہ غریب کی مدد کرنا تو فرض ہے،

اللہ کے دین کو قائم کرنا فرض ہے۔ وہ کہنے لگتے تھے جو نہ جاؤ۔ اس نے کہا: نہیں، میں توجہ کوہی جاؤں گا۔ میں نہیں مانوں گا۔ انھوں نے کہا کہ میں نے پہلے ہی تم کو کہا تھا کہ میں جو مشورہ تم کو دوں گا، تم اس کو نہیں مانوں گے۔ اس لیے آدمی سمجھتا ہے کہ نفلی حج کرنا ہی بڑی عبادت ہے۔

درحقیقت اصل عبادت یہ ہے کہ آدمی اپنے مقام پر ان فرائض کو ادا کرے جو اللہ نے فرض کیے ہیں۔ یہ فرائض حقوق میں بھی ہیں اور دین میں بھی۔ ان چیزوں سے بچا جائے جو اللہ نے حرام کی ہیں۔ نماز، روزہ اور حج، اسی ترتیب کے لیے ہیں۔

حج کے حوالے سے ایک پہلو ان لوگوں کے لیے بھی ہے جو حج کے لیے نہیں جا سکتے۔ دل کی تمنا، شوق، ترپ اور محبت تو ایسی چیز ہے کہ یہ حقی وصال میں ہے، اس سے زیادہ بھر میں ہوتی ہے۔ محبوب سے ڈور رہنا، اس کی محبت میں آنسو بہانا، اس کی یاد میں تڑپنا، یہ اس سے زیادہ محبوب ہو گا کہ یہاں وہ تڑپا رہے، اسی کی آرزو میں آنسو بہاتا رہے اور انہا مال اور وقت اس کے دین کی سربلنڈی کے لیے خرچ کرتا رہے۔ یہ اس کے لیے سب سے بڑی محبوب چیز ہو گی۔ لیکن اللہ نے محبت کے جو راستے بتائے ہیں، ہم ان کو چھوڑ کر ان راستوں کے پیچے جاتے ہیں جو ہمارے دل پسند راستے ہیں کہ وہاں چلے جائیں، زیارت کر کے واپس آئیں اور اس طرح خدا کی محبت کا حق ادا ہو جائے گا۔ حج کے حوالے سے یہ پہلو بھی غور طلب ہے۔ اگر ہم اس پر غور کریں تو اللہ کا دین جو مث رہا ہے، اللہ کے بندے جو پریشان حال ہیں، یقیناً ان سب کے لیے وسائل کی ایک بڑی مقدار میر آئے گی اور خدا کی محبت کا حق بھی بہتر طور پر ادا ہو سکے گا۔ (کیسٹ سے تدوین: امجد عباسی)

## خریداروں سے گزارش

- دفتری امور کے پارے میں خط و کتابت کرتے ہوئے خریداری نمبر کا حوالہ ضرور دیجیے۔
  - ڈاک کی بہتر اور سینی ترسیل کے لیے اپنے پوٹل کوڈ سے اسیں ایم ایس کے ذریعے آگاہ فرمائیے۔  
(ادارہ)